



संशोधनें सरबन्धी विधेयक कन्ने जुड़े दे न- इसकरिये उ'नेंगी पास करने लेई सदन च पेश नेई कीता जाहग। उ'नें बरोधी सदस्ये पर महिलाएं गी आरक्षण देने दा मौका मुहाई देने दा आरोप बी लाया..... (बाईट)

<><><><><><>

### LG- Sariah (Byte)

लैफ्टिनेंट गवर्नर मनोज सिन्हा होरे जोर देइये गलाया जे बन्ने आहले इलाके ते उत्थे रौहने आहले दी राष्ट्र सुरक्षा उत्थे तैनात होए दे सैनिके राएं सुनिश्चित कीती जंदी ऐ। उ'नें एह गल्ल शुक्रवारे गी राजौरी दे सरिआह गां च लोके दा सम्बोधन करदे होई आक्खी- जित्थे उ'नें इक जनसेवा केन्द्र यानि सी.एस.सी. सेंटर समेत होरनें विकास परियोजनाएं दा उदघाटन कीता।

उ'नें ब्रिगेडियर मोहम्मद उसमान होरे गी बी श्रद्धांजलि भेंट कीती। सिन्हा होरे अपने सम्बधन च इब्बी आखेआ जे बन्ने आहले इलाके पर विकास- राष्ट्र विकास लेई बड़ा गै जरूरी ऐ ते इनें इलाके दे विकास थमां गै राष्ट्र दी पंछान दुनिया अग्गे हुन्दी ऐ। इस मौके पर गल्ल करदे होई एल.जी होरे आखेआ.....(बाईट)

<><><><><><>

### CM- Events

मुखमंत्रि उमर अब्दुल्ला होरे कल जम्मू दे शेर-ए-कश्मीर क्रिकेट क्लब एस.सी.सी. च जर्सी गी प्रगट कीता ते क्रिकेट गी बढ़ावा देने च एहदे योगदान दी सराहना कीती। इस मौके पर मुखमंत्रि होरे गलाया जे सरकार समूलचे जम्मू-कश्मीर च खेड्ड गतिविधिएं ते युवाएं दी प्रतिभा गी बढ़ावा देने लेई वचनबद्ध ऐ। इस मौके पर खेड्ड मंत्री सतीश शर्मा ते मुखमंत्रि हुंदे सलाहकार Nasir Aslam Wani होर बी मौजूद हे। एदे शा पैहले मुखमंत्रि उमर अब्दुल्ला होरे इक Wildlife मैगज़ीन गी बी लांच कीता जेदा शीर्षक ऐ- “Checklist of Mammals of Jammu and Kashmir” मुज़फ्फर किचलू हुंदे नेतृत्व च जंगलात मैहकमे दे इक प्रतिनिधिमंडल नै उनें गी इसलै चला'रदे ते अग्गे औने आले अभियाने बारे बी विस्तार च दस्सेआ। उमर अब्दुल्ला होरे जम्मू-कश्मीर दी समृद्ध जन विविधता गी बचाने लेई मैहकमे दे जतनें दी सराहना कीती ते इसी बचाने लेई शोध ते संरक्षण दी एहमियत उप्पर बी जोर भरेआ।

<><><><><><>

## Machail- RFID

जिला प्रशासन किशतवाड़ ने 2026 दी श्री मचेल माता जी यात्रा च जाने आहले सब्बनें श्रद्धालुएं दा RFID पंजीकरण जरुरी कीता ऐ। पंजीकरण दी प्रक्रिया अज्ज यानि 18 अप्रैल गी जम्मू दे डिविजनल कमीशनर रमेश कुमार ते किशतवाड़ दे डी.सी. पंकज कुमार शर्मा हुंदी अगुआई च शुरु होग। अधिकारियें गलाया जे पंजीकरण करने कन्नै श्रद्धालु- सुरक्षापूर्वक इस यात्रा गी पूरा करी सकदे न। पंजीकरण आस्तै सरकूट दे गौरी शंकर मंदर ते गुलाबगड़ आधार शिविर पाइंडर च काऊंटर लाए जागंन। अधिकारियें श्रद्धालुएं गी सुरक्षित यात्रा करने आस्तै जारी कीते दे नियमें दा पालन करने आस्तै प्रेरित कीता।

<><><><><><>

ते हुंन बाकि दिएं खबरें कन्नै विजय बजाज:-

<><><><><><>

## JK Award

जम्मू-कश्मीर ने सिविल सेवकें दे समर्थ निर्माच च इक बड्डी उपलब्धि हासल करदे होई साधना सप्ताह दे दरान मिशन “कर्मयोगी” दे तैहत राश्ट्री सतह उप्पर त्रीया थाहर हासल कीता ऐ। एह उपलब्धि iGOT कर्मयोगी मंच दा इस्तेमाल करदे होई सिविल सेवकें दे समर्थ निर्माण सरबंधी राश्ट्री कार्यक्रमे दी असरदार अमलावरी गी दर्शादी ऐ। 2 लकख शा मते सरकारी कर्मचारियें इस मंच कन्नै जुड़ियें 4 लकख शा मते कोर्स पूरे कीते न- जिंदे च AI Module आले कोर्स बी शामिल न। केन्द्री मंत्री डाक्टर जीतेन्द्र सिंह होरें नमीं दिल्ली दे विज्ञान भवन च एह पुरस्कार भेंट कीते। तोंआई इक महत्वपूर्ण उपलब्धि दे तैहत जम्मू-कश्मीर च प्रबंधन-सार्वजनिक प्रशासन ते ग्रामीण विकास संस्थान –JK IMPARD गी इक बशेश अवार्ड कन्नै सम्मानित किता गेआ। एह संस्थान सबनें विभागें च समर्थ निर्माण योजनाएं गी कामयाबी कन्नै पूरा करने आला देशै दा पैहला संस्थान बनी गेआ ऐ।

<><><><><><>

## Haj-Flights (Byte)

जम्मू-कश्मीर हज कमेटी नै ऐलान कीता ऐ जे श्रीनगर थमां हज लेई डोआरियां अज्जै थमां शुरु होडन। आकाशवाणी जम्मू दे संवाददाता दी रिपोर्ट मूजब पैहली त्रै डोआरियां अज्जै दे दिन

लेई मुकरर न। हज यात्रिये गी श्रीनगर दे बेमिना आले हज हाउस च उनेगी दिते गेदे समे मताबक रपोर्ट करने लेई आखेआ गेआ ऐ। कमेटी नै सबने हज यात्रिये गी आखेआ ऐ जे ओह रिपोर्टिंग दे समे दा ते समेयान सरबन्धी दिशा-निर्देशे दा पालन करन तां जे उन्दी रवानगी आली प्रक्रिया बवस्थित ढंगे कन्ने तोड़ चाढी जाई सकै। इस बरे जम्मू-कश्मीर थमां कुल 4 जहार 704 आजमिन हज यात्रा पर जा करदे न। हज कमेटी नै आखेआ ऐ जे उन्दी यात्रा लेई सब्बे लोड़चदे बंदोबस्त अमल च आहने गेदे न। साढे श्रीनगर संवाददाता तारिक राथर कन्ने खास तौरा पर गल्ल करदे होई जम्मू-कश्मीर हज कमेटी दे कार्यकारी अधिकारी डाक्टर शुजात अहमद कुरैशी होरे दस्सेआ .....(बाईट)

<><><><><><>

### Weather (Byte)

मौसम विभाग नै प्रदेश च अज्जै ते कल बी मौसम बदलोखड़ा बने दे रौहने ते केई सारी थाहरे पर हौली बरखा ते गरज-चमक कन्ने बरखा बरने दी भविक्खवाणी कीती ऐ। इस अवधि दरान तेज ब्हां चलने ते किश थाहरे पर ऐन पौने दी संभावना बी दस्सी गई ऐ। ऊआं औंटी 20 थमां 24 अप्रैल तगर समूलचे खिते च मौसम आमतौरा पर खुशक बने दा रौहग। सरबन्धत अधिकारिएं लोके गी सलाह दिती ऐ जे ओह खराब मौसम दे दरान सोहगे -सतर्क रौहन ते खासकरिये अंधी-झक्खड़ ते ऐन-गड़े दी शँका आले इलाके च लोड़चदी एहतियात बरतन। इस बारे होर मती जानकारी देआ रदे न मौसम विभाग दे डायरेक्टर मुख्तार अहमद.....(बाईट)

<><><><><><>